



ජේසුස් වහන්සේ මෙලොව පහළ විමට පෙර විවිධ යුගවල දී දෙවි සම්ඳුන් විසින් විශේෂ කාර්යයන් උදෙසා කැඳවන ලද පුද්ගලයෝ දිවැසිවරුන් ලෙස හැඳින්වෙති.

මෙම පාඩමෙන් අපේක්ෂා කරනුයේ, ජෙරමියා දිවැසිවරයා පිළිබඳ ව හැදෑරීම මඟින්, ඔහු විසින් ඉටු කරන ලද දිවැසිවර මෙහෙවරන්, පොදුවේ දිවැසිවරුන් විසින් ඉටු කරන ලද කාර්යභාරය පිළිබඳ වත් අවබෝධයක් ලබමින් එය අපගේ ජීවිතවලට අදාළ කර ගත හැකි ආකාරය විමසා බැලීමට ය.

දිවැසිවර සේවය

දෙවියන් වහන්සේ විසින් කැඳවනු ලදුව, උන්වහන්සේගේ පණිවුඩ ජනතාව ඉදිරියේ ප්‍රකාශ කරන්නෝ දිවැසිවරුන් ලෙස හැඳින්වෙති. දිවැසිවරුන් හැඳින්වීම සඳහා හෙබ්‍රෙව් බසින් “නබ්” යන වචනය භාවිත කර ඇති අතර ග්‍රීක බසින් “ප්‍රොෆෙට්ස්” යන වචනය භාවිත වී ඇත. එහි අර්ථය වන්නේ “දෙවියන් වහන්සේ වෙනුවෙන් කතා කරන තැනැත්තා” යන්න ය. පොදුවේ දිවැසිවරුන් විසින් සමාජයට කරන ලද මෙහෙවර පහත දැක්වේ. ජෙරමියා දිවැසිවරයා තුළින් ද මෙම මෙහෙවර ඉටු විය.



23.1 රූපය - ජනතාවට මඟ පෙන්වන දිවැසිවරයා

ජෙරමියා දිවැසිවරයා ශුද්ධ බයිබලයෙහි පැරණි ගිවිසුමෙහි සඳහන් ප්‍රධාන දිවැසිවරුන්ගෙන් කෙනෙකි. ජෙරමියා යන නමෙහි අර්ථය වන්නේ “දෙවියන් විසින් ඔසවා ගනු ලැබීම” යන්න ය. ජෙරමියා දිවැසිවරයාගේ උපත සිදු වන්නේ ජෙරුසලමට උතුරින් පිහිටි අනාතෝත් නගරයේ ය. ඔහුගේ පියා බෙන්ජමින් ගෝත්‍රයට අයත් හිල්කියා නැමති පූජකවරයෙකි. එම නිසා ජෙරමියා දිවැසිවරයා කුඩා කළ සිට හැදුණේ වැඩුණේ ආගමික පරිසරයක් තුළ ය.

ජෙරමියා දිවැසිවරයාගේ කැඳවීම සිදු වන්නේ ක්‍රි.පූ. 7වන සියවස අග භාගයේ දී ය. යෙසායා දිවැසිවරයාගේ මරණින් පසු දැඩි නිහැඬියාවකින් අනතුරුව දිවැසිවර සේවය සඳහා ජෙරමියා දිවැසිවරයා කැඳවනු ලබයි. ඉශ්රායෙල් ජනතාව දෙවියන් වහන්සේගෙන් ඇත් ව ක්‍රියා කළ කාලවකවානුවක දී ජෙරමියා දිවැසිවරයාගේ කැඳවීම සිදු විය. එම කැඳවීම සිදු වන්නේ දෙවි පියාණන් ඔහු සමග ඇති කර ගත් පෞද්ගලික සංවාදයක් මගිනි.

1. කැඳවීම - *දෙවියන් වහන්සේ වට වෙසේ වදාළ සේක: චා තුඹ කුසෙහි පිළිසිඳ ගැනීම ඇති කරන්නටත් පෙර වම තුඹ හඳුනා ගනිමි. තුඹේ උපතටත් පෙර වම තුඹ කැප කළෙමි. ජාතීන් හට දිවැසිවරයෙකු ලෙස වම තුඹ ජන් කළෙමි.*

(ජෙරමියා 1 : 4-5)

මෙහි දී දෙවියන් වහන්සේ ජෙරමියා දිවැසිවරයාගේ කැඳවීම ඔහු මව් කුස පිළිසිඳ ගැනීමටත් පෙර සැලසුම් කළ බව ප්‍රකාශ කරන සේක. දෙවියන් වහන්සේ තම අභිප්‍රාය ඉටු කිරීම සඳහා කැඳවන පුද්ගලයන් උන්වහන්සේගේ හඬට සවන් දීමක් කිකරු වීමත් අවශ්‍ය වේ.

★ අප සෑම කෙනෙකු ම යම් කිසි සේවාවක් සඳහා දෙවියන් වහන්සේ විසින් කැඳවනු ලැබ ඇත. ජේසුස් වහන්සේට ද ළමා අවධියේ සිට තම මෙහෙවර පිළිබඳ ව අවබෝධයක් තිබූ බව ශුද්ධ බයිබලය අපට පෙන්වා දී ඇත. අප ද ළමා වියේ සිට දේව කැඳවීම පිළිබඳ අවධානයෙන් සිටීම වැදගත් වේ.

2. තම නොහැකියාවන් ඉදිරිපත් කිරීම

චිච්ච වම "වහෝන්තම ඝවාචින් වන දෙවියන් වහන්ස
චා ළාබාලයකු වන බැචින් වම කතා කරන්නට නොදැනිමි යි" කීවෙමි.

(ජෙරමියා 1 : 6)

ජෙරමියා දිවැසිවරයා තමා එම කැඳවීමට සුදුස්සෙකු නොවන බව නිහතමානී ව ප්‍රකාශ කරයි. තම දුර්වලතා ඉස්මතු කරමින් අකැමැත්ත ප්‍රකාශ කරයි. එහෙත් පසු ව ජෙරමියා තම කැඳවීම පිළිගෙන කටයුතු කරයි.

★ දෙවියන් වහන්සේ වෙතින් ලැබෙන කැඳවීම් සඳහා අප නිසි ප්‍රතිචාර දැක්වීම වැදගත් වේ. ළමා වියේ සිට අපට ලැබෙන සෑම කැඳවීමකට ම අවනත ව ක්‍රියා කිරීමට උත්සාහ කරමු. අපගේ දුබලතා දෙවියන් වහන්සේට භාර දෙමින් උන්වහන්සේ විසින් අප තෝරා ගත් කාර්ය සඳහා අප බලවත් කරමින් අප සමග ක්‍රියා කරන බව විශ්වාස කරමු.

3. සමිඳුන් විසින් ධෛර්යවත් කිරීම

"එවිට සවිඳාණන් වහන්සේ සිය ජන දිගු කොට මාගේ මුඛය
ස්පර්ශ කළේත් ඔවුන් වෙත වදාළ සේක. 'මෙන්න මාගේ ජනවිධිය
නුඹේ මුඛයෙහි තැබීමි.'

(ජෛවණ 1 : 9)

දෙවියන් වහන්සේ ජෙරමියාගේ මුඛය ස්පර්ශ කරමින් ඔහු ධෛර්යවත් කළ සේක. ඒ තුළින් ආධ්‍යාත්මික ශක්තියක් ලද ජෙරමියා තම කැඳවීම පිළිගත්තේ ය. දෙවියන් වහන්සේ තම සේවක/සේවිකාවන් උන්වහන්සේගේ බල ගැන්වීමෙන් හා ආශීර්වාදයෙන් පුරවන සේක. එවිට පැමිණෙන අභියෝගවලට මුහුණ දෙමින් දේව කැමැත්ත ඉටු කළ හැකි වේ.

- ★ දෙවි පියාණන් වෙතින් අප ලබන සෑම කැඳවීමක දී ම එය ඉටු කිරීමට අවශ්‍ය මග පෙන්වීමක්, ශක්තියක් සලසා දෙන සේක. දෙවි පියාණන්ගෙන් අප ලබන ආධ්‍යාත්මික ශක්තිය තුළින් සේවය සඳහා යොමු වීමට උත්සාහ කරමු.

4. සේවය සඳහා යොමු කිරීම

"උදුරන්නට හා කඩාදමන්නටත්, තැනි කඳුන්නට හා හොලා දමන්නටත්
ගොඩනගන්නට හා සිටුවන්නටත්, ජාතීන් හා රාජ්‍යයන්
කෙරෙහි නුඹට බලය දී ජන වම නුඹ ජන කළෙමි."

(ජෛවණ 1 : 10)

මෙය ඉතා මත් අභියෝගාත්මක මෙහෙවරක් බව පෙනී යයි. දෙවියන් වහන්සේ තමන් විසින් යවනු ලබන, තෝරා ගත් දිවැසිවරයාට "බලය" දෙන බවත්, දෙවියන් වහන්සේ එම කාර්යය සඳහා කැඳවන බවත් මෙහි සඳහන් වෙයි. දෙවියන් වහන්සේ අමතක කරමින් ගමන් කළ ඉශ්රායෙල් ජනතාවට ජෙරමියා දිවැසිවරයා ආයාචනා කරන්නේ දෙවියන් වහන්සේගේ ගිවිසුමට අනුව ජීවත් වීමට යි. එසේ නොවුවහොත් අනාගතයේ දී ඉශ්රායෙල් ජනතාවට විවිධ පීඩාවන්ට මුහුණ දීමට සිදුවන බව ජෙරමියා දිවැසිවරයා පෙන්වා දුන්නේ ය.

මෙලෙස නොමග ගිය ජන සමාජය දෙවි පියාණන් වෙත නැවත යොමු කිරීමේ වගකීම කිතුනු අප වෙත පැවරී ඇත.

ජෙරමියා දිවැසිවරයාගේ කැඳවීම තුළින් අපට ලැබෙන මග පෙන්වීම්

- ★ ජීවිතයේ ඕනෑම අවස්ථාවක දී අපහට කිසි යම් කැඳවීමක් ලද හැකි බව
- ★ ළමා වියේ සිට අප අපගේ කැඳවීමට අවනත ව ක්‍රියා කළ යුතු බව
- ★ තම කැඳවීම පිළිගැනීමට නිරන්තරයෙන් සුදානම් ව සිටිය යුතු බව
- ★ මෙහි දී දෙවි පියාණන්ගේ මග පෙන්වීම කෙරෙහි නිරන්තරයෙන් විශ්වාසය තැබිය යුතු බව

දිවැසිවරයෙකු ලෙස පත්කිරීමෙන් අනතුරුව, දෙවියන් වහන්සේ විසින් ජෙරමියා දිවැසිවරයා හට දක්නට සැලැස්වූ දර්ශන



විමසුමට
ශ්‍රී. බයිබලයෙන්
ජෙරමියා 1:11-15

1. කලින් පිබිඳෙන කොට්ටම්බා ගසක්

- ★ දෙවියන් වහන්සේ ඉශ්රායෙල් ජනතාවගේ විනිශ්චය කලින් සිදු කිරීමට බලාපොරොත්තු වන බව මෙයින් සංකේතවත් වේ.



23.2 රූපය - කලින් පිබිඳෙන කොට්ටම්බා ගස

2. උතුරු දෙසින් මේ දෙසට කට ඇරී උතුරන සැළියක්

- ★ මේ දේශයේ සියලු වැසියන්ට උතුරු දෙසින් විපාක පැමිණෙන බව



23.3 රූපය - උතුරු දෙසින් උතුරන සැළිය

මෙම දර්ශන දෙක තුළින් දෙවියන් වහන්සේ අවධාරණය කරන්නේ ඉශ්රායෙල් ජනතාව යහපත් මාර්ගයට අවතීර්ණ නොවූහොත් උන්වහන්සේගේ විනිශ්චය ඔවුන් වෙත නුදුරු අනාගතයේ දී ම සිදු වන බව ය.

චාගේ නාවය දරන මේ චාලිගාව යොර්දන්ගේ ගුහාවකැයි
 ත්‍රිඹලා ඝනන්තාහු ද? ත්‍රිඹලා කථන දේ යැබැවින් ම වට
 පෙන්න. මෙසේ ජවයන්ගේ යම්දැණන් වන මම ය.
 (ජේරමියා 7 : 11)

ඉශ්රායෙල් ජනතාවගේ ආධ්‍යාත්මික පිරිහීම සම්දාණන් වහන්සේ දන්නා බව ජෙරමියා ඔවුන්ට ප්‍රකාශ කරයි. මිනී මැරීම, සොරකම් කිරීම, අන් දෙව්වරුන්ට නමස්කාර කිරීම, පීඩිතයන් ප්‍රතික්ෂේප කිරීම වැනි ඉශ්රායෙල්වරුන්ගේ වැරදි ක්‍රියා උදාහරණ ලෙස දක්වනු ලැබේ. මෙලෙස අයහපත් ක්‍රියාවල යෙදෙමින් දෙවියන් වහන්සේගේ මාලිගයට පැමිණි ඉශ්රායෙල්වරුන් දැනුම් පුද්ගලයන් මෙන් උන්වහන්සේට නමස්කාර කිරීමට එරෙහි ව ඔහු තම විනිශ්චය ප්‍රකාශ කරයි. මෙලෙස දෙවියන් වහන්සේ සමග ඇති කරගෙන තිබූ ගිවිසුම කඩකළ ජනතාවගෙන් දේව මාලිගාව පිරී තිබූ නිසා එය සොරුන්ගේ ගුහාවක් දී යි ඔහු ප්‍රශ්න කරයි. මෙලෙස ඉශ්රායෙල්වරු දෙවියන් වහන්සේගේ ගිවිසුමට පිටුපා ක්‍රියා කළ බැවින් අලුත් ගිවිසුමක් ඇති කර ගන්නා බව ජෙරමියා දිවැසිවරයා මෙලෙස ප්‍රකාශ කරයි.

**චෛතේ ජී කාලය පැවතී විට ඉශ්රායෙල් ජනතා සමග
 මා කථන ගිවිසුම වෙස වේ. මම මාගේ ජන පණත
 ඔවුන් තුළ පිහිටුවා එය ඔවුන්ගේ සිත්වල මුසන්නෙමි.
 මම ඔවුන්ගේ ජෛවයන් වහන්සේ වන්නෙමි. ඔවුහු මාගේ
 ජනතා වන්නෝ ය. වෙසේ පවසන්නේ යචාමීන් වන මම ය.**
 (ජෙරමියා 31 : 33)

මෙහි දී ජෙරමියා දිවැසිවරයා ඉශ්රායෙල් ජනතාව සමග ඇති කර ගත් අලුත් ගිවිසුමක් පිළිබඳ ව අණාවරණය වේ. ඒ මගින් මිනිසා පෞද්ගලික ව දෙවි පියාණන් සමග සබඳතාවකට පත්වීමත් එය නීති රීති නිසා නොව තම හදවතින් ම දෙවිඳුන් සමග ඇති වන ගිවිසුමක් බවත් සඳහන් කරයි.

දෙවියන් වහන්සේ විසින් ජෙරමියා දිවැසිවරයා වෙත පවරන ලද වගකීම් ඔහු නිසි පරිදි ඉටු කළේ ය. එනමුදු ජනතාව ඔහු ප්‍රතික්ෂේප කළෝ ය. පූජකවරු හා රජවරු ඔහු දේව අපහාස කරන්නෙකු ලෙස හඳුන්වා සමාජයෙන් කොන් කළෝ ය. ඉශ්රායෙල් ජනතාවට අනාගතයේ සිදුවන විපත් පිළිබඳ ඔහු හෙළිදරවු කළේ ය. විශේෂයෙන් දේව මාලිගාව හා ජෙරුසලම් නගරයේ විනාශය පිළිබඳ ව ජනතාව දැනු වත් කළේ ය. එහෙත් ඔහුට මෙම හෙළිදරව් කිරීම් වෙනුවෙන් බොහෝ දුක් පීඩාවන්ට මුහුණ දීමට සිදු විය. එක්තරා අවස්ථාවක ඔහු ලිදකට දමා ජීවිතය නැති කිරීමට පවා ක්‍රියා කළ ආකාරය ශුද්ධ බයිබලය අපට පෙන්වා දී ඇත. (ජෙරමියා 38:1) එහෙත් අධෛර්යයට පත් නොවූ ජෙරමියා දිවැසිවරයා තම සේවයට උපරිම වශයෙන් කැප විය. මෙලෙස යහපත් සමාජ පරිසරයක් ගොඩනැගීමට කැපවීමෙන් ක්‍රියා කිරීමට ජෙරමියා දිවැසිවරයා අපට මග පෙන්වයි.

ජෙරමියා දිවැසිවරයා මෙන් යහපත් සමාජයක් ගොඩනැගීමට දායක වන අපට අනුගමනය කළ හැකි ක්‍රියාමාර්ග:

- ★ තමා ජීවත් වන සමාජය පිළිබඳ මනා අවබෝධයකින් ක්‍රියා කිරීම
- ★ එම සමාජයේ යහපත් හා අයහපත් ලක්ෂණ හඳුනා ගැනීම
- ★ එම අයහපත් ක්‍රියාවන්ට විරුද්ධ ව ප්‍රතිචාර දැක්වීම
- ★ එම අයහපත් ක්‍රියාවන් සමාජයෙන් බැහැර කිරීමට සහාය දැක්වීම
- ★ බාධක අභියෝග විඳ දරා ගැනීම හා ඒ තුළින් ධෛර්යයවත් වීම
- ★ දෙවියන් වහන්සේගේ හඬට අවනත ව දේව අභිමතයන් ඉටු කිරීම
- ★ දෙවියන් වහන්සේගේ අභිප්‍රායයන් මිහිමත ඉටු කිරීමට දායක වීම.

ක්‍රියාකාරකම

1. ඉශ්රායෙල් සමාජය තුළ දිවැසිවරුන් ඉටු කළ සේවාවන් මොනවා ද?
2. ජෙරමියා දිවැසිවරයාගේ කැඳවීම තුළින් ඔබට ලැබෙන මඟ පෙන්වීම් මොනවා ද?
3. අද සමාජය තුළ ඔබ දකින අයහපත් ක්‍රියා 4ක් නම් කර ඒවා නැති කිරීමට ඔබ විසින් ගනු ලබන ක්‍රියාමාර්ග යෝජනා කරන්න.